

Coğrafiyaçı alim UNEC-də keçirilən dəyirmi masada COP-29-dan danışdı

Elm və Təhsil Nazirliyinin akademik Həsən Əliyev adına Coğrafiya İnstitutunun Qurunun hidrologiyası və su ehtiyatları şöbəsinin müdiri professor Rza Mahmudov UNEC-in Rəqəmsal İqtisadiyyat fakültəsində “Regional iqlim dəyişmələri: qarşıda duran əsas vəzifələr” mövzusunda keçirilən dəyirmi masada çıxış edib.

Bu barədə AZƏRTAC-a institutdan məlumat verilib.

Alim çıxışında COP29, onun yaranma tarixi, Azərbaycan üçün əhəmiyyəti haqqında ətraflı məlumat verib. O, həmçinin iqlim dəyişmələri və hidrometeorologiyanın müasir aktual problemlərindən, xüsusən də iqlim dəyişmələri zamanı ekoloji təhlükəsizliyin təmin edilməsindən və Azərbaycan Respublikası ərazisində global iqlim dəyişmələrinin yaratdığı ekstremal halların ətraf mühitə və sosial-iqtisadi şəraitə təsirindən söhbət açıb.

AZƏRTAC
2024, 20 may